



ຈົດໝາຍຂ່າວ ກຸ່ມແລກປ່ຽນຂໍ້ມູນເລື່ອງທີ່ດິນ



ເນື້ອໃນ ໃນສະບັບນີ້:

ກອງປະຊຸມ ແລະ ກິດຈະກຳຕ່າງໆໂດຍ LIWVG



ກອງປະຊຸມປະຈຳປີຂອງ LIWVG



ກອງປະຊຸມນຳສະເໜີກ່ຽວກັບໂຄງການ (PIASVC)



ການທົດລອງເຄື່ອງມືປູກຈິດສຳນຶກກ່ຽວກັບທຳມະສິດທີ່ດິນຂອງແມ່ຍິງ ຢູ່ເມືອງ ປາກຊ່ອງ, ແຂວງ ຈຳປາສັກ

ໜ່ວຍງານວິຊາການ ຂະແໜງການຍ່ອຍທີ່ດິນ



ກຸ່ມຍ່ອຍ(ວິຊາການ)ນິຕິກຳລຸ່ມກົດໝາຍ ຂອງຂະແໜງການຍ່ອຍທີ່ດິນ

ກິດຈະກຳຂອງ ສະມາຊິກ ແລະ ຄູ່ຮ່ວມງານ



World Renew Laos ປະຕິທິນວັດທະນະທຳ ແລະ ແຜ່ນວາດວິວັດທະນາການດຳລົງຊີວິດຂອງປະຊາຊົນລາວ

ແນະນຳບົດຄວາມອ່ານ:



ບົດຄວາມແນະນຳອ່ານ, ສື່ສິ່ງພິມ ແລະ ຂ່າວສານກ່ຽວກັບທີ່ດິນ ແລະ ຊັບພະຍາກອນທຳມະຊາດ

ຂ່າວເດັ່ນປະຈຳໄຕມາດ!



ຂ່າວເດັ່ນກ່ຽວກັບປະເດັນ ທີ່ດິນ ແລະ ຊັບພະຍາກອນທຳມະຊາດ ປະຈຳໄຕມາດ

ກິດຈະກຳ ແລະ ຂ່າວສານ ປະຈຳໄຕມາດ

ເມສາ - ມິຖຸນາ ທີ່ຈະມາເຖິງ!





ກອງປະຊຸມ ແລະ ກິດຈະກຳຕ່າງໆໂດຍ LIWG

ກອງປະຊຸມປະຈຳປີຂອງ ກຸ່ມແລກປ່ຽນຂໍ້ມູນເລື່ອງທີ່ດິນ

ໃນຕອນເຊົ້າຂອງວັນທີ 25 ກຸມພາ 2022, ກອງເລຂາກຸ່ມແລກປ່ຽນຂໍ້ມູນເລື່ອງທີ່ດິນ ໄດ້ຈັດກອງປະຊຸມປະຈຳປີ ເພື່ອລາຍງານ ກ່ຽວກັບການຈັດຕັ້ງປະຕິບັດກິດຈະກຳໃນປີ 2021 ທີ່ຜ່ານມາ ລວມໄປເຖິງແຜນວຽກງານກິດຈະກຳທີ່ຈະດຳເນີນໃນປີ 2022. ສິ່ງທີ່ໜ້າສົນໃນກ່ຽວກັບກອງປະຊຸມປະຈຳປີ 2021 ມີດັ່ງນີ້:

- ສະມາຄົມພັດທະນາຊັບພະຍາກອນມະນຸດໃນເຂດຊົນນະບົດ (LAODRHHA) ໄດ້ນຳສະເໜີໜຶ່ງກໍລະນີສຶກສາທີ່ໄດ້ຮັບການສະໜັບສະໜູນຈາກ ອົງການອາຫານ ແລະ ການກະເສດ ກ່ຽວກັບການສຳປະທານສວນກ້ວຍໃນເມືອງ ສັງທອງ, ແຂວງ ນະຄອນຫຼວງວຽງຈັນ.

ໃນກອງປະຊຸມ, ກຸ່ມແລກປ່ຽນຂໍ້ມູນເລື່ອງທີ່ດິນໄດ້ປະກາດການປ່ຽນແປງພາຍໃນ. ສະມາຊິກຂອງຄະນະກຳມະການຊີ້ນຳວຽກງານ ຂອງກຸ່ມແລກປ່ຽນຂໍ້ມູນເລື່ອງທີ່ດິນ 2 ທ່ານ, ທ່ານ ນາງ ແອນເດຍ ຈາກ MCC ແລະ ທ່ານ ນາງ ມະນີວັນ ຈາກ GDA, ໄດ້ຕັດສິນໃຈລົງຈາກການເປັນຄະນະກຳມະການ LIWG ຫຼັງຈາກວາລະ 2 ປີ. ກຸ່ມແລກປ່ຽນຂໍ້ມູນເລື່ອງທີ່ດິນ ຂໍຂອບໃຈທັງ 2 ທ່ານ ສຳລັບການມີສ່ວນໃນວຽກງານຂອງ LIWG ຕະຫຼອດໄລຍະເວລາທີ່ຜ່ານມາ.

ນອກຈາກນີ້, ກຸ່ມແລກປ່ຽນຂໍ້ມູນເລື່ອງທີ່ດິນ ໄດ້ຕ້ອນຮັບສະມາຊິກໃໝ່ 2 ທ່ານ ທີ່ຈະເຂົ້າມາເປັນສະມາຊິກຂອງຄະນະກຳມະການຊີ້ນຳວຽກງານ LIWG ຄື: ທ່ານ ຄຼີສ ຮາແລັມ, ຜູ້ອຳນວຍການທາງດ້ານການອະນຸລັກ, ຈາກ WWF Laos ແລະ ທ່ານ ທັດສະພອນ, ຜູ້ອຳນວຍການພາຍໃນ, ຈາກ Oxfam Laos.

ກຸ່ມແລກປ່ຽນຂໍ້ມູນເລື່ອງທີ່ດິນ ລົງພື້ນທີ່ເຮັດວຽກທີ່ແຂວງ ຫຼວງພະບາງ

ຕັ້ງແຕ່ວັນທີ 31 ກຸມພາ ຫາ ວັນທີ 4 ມີນາ 2022, ກອງເລຂາກຸ່ມແລກປ່ຽນຂໍ້ມູນເລື່ອງທີ່ດິນ ໄດ້ເດີນທາງລົງພື້ນທີ່ ແລະ ເຮັດວຽກທີ່ຫຼວງພະບາງ. ກອງເລຂາຖືໂອກາດນີ້ໃນການຢ້ຽມຢາມ ອົງການ ອະນຸລັກສັດປ່າ ປະຈຳ ສປປ ລາວ (WCS), ເຊິ່ງເປັນໜຶ່ງໃນສະມາຊິກຫຼັກຂອງ LIWG, ໂດຍສະເພາະພື້ນທີ່ໂຄງການທີ່ ອຸທິຍານແຫ່ງຊາດ ນ້ຳແອດ - ພູເລີຍ ຢູ່ 2 ບ້ານຄື: ປຸງບໍ່ ແລະ ດອນເງິນ, ເມືອງ ໂພນທອງ ລະຫວ່າງວັນທີ 1 ຫາ 2 ມີນາ 2022 ໂດຍການປະສານງານຊ່ວຍເຫຼືອຂອງທີມງານພະນັກງານຂອງ WCS. ຈຸດປະສົງຂອງການລົງຢ້ຽມຢາມຄັ້ງນີ້ ແມ່ນເພື່ອຮຽນຮູ້ການຈັດຕັ້ງປະຕິບັດໂຄງການຂອງສະມາຊິກ ແລະ ເພື່ອທຳຄວາມເຂົ້າໃຈກ່ຽວກັບສະຖານະການ ແລະ ຜົນກະທົບຈາກໂຄງການ, ໂດຍສະເພາະແມ່ນເພື່ອແລກປ່ຽນປະສົບການກ່ຽວກັບແຜນການນຳໃຊ້ທີ່ດິນແບບມີສ່ວນຮ່ວມ (PLUP) ໃນສອງບ້ານ ເຊິ່ງບາງສ່ວນຂອງພື້ນທີ່ດິນບ້ານແມ່ນນອນຢູ່ໃນອະນາເຂດຂອງອຸທິຍານ ແລະ ປະຊາຊົນໄດ້ຍົກຍ້າຍໄປຕັ້ງຖິ່ນຖານ ຢູ່ພື້ນທີ່ຈັດສັນແຫ່ງໃໝ່ ແລະ ເພື່ອແບ່ງປັນຂໍ້ມູນດັ່ງກ່າວກັບບັນດາສະມາຊິກຂອງ LIWG.

ໃນລະຫວ່າງການຢ້ຽມຢາມຄັ້ງນີ້, ກອງເລຂາໄດ້ສ້າງກໍລະນີສຶກສາທີ່ກ່ຽວຂ້ອງກັບ 2 ບ້ານທີ່ໄດ້ຮັບຜົນກະທົບຈາກການຂະຫຍາຍພື້ນທີ່ຂອງອຸທິຍານແຫ່ງຊາດ. ກໍລະນີສຶກສາດັ່ງກ່າວແມ່ນຈະເຜີຍແຜ່ຜ່ານທາງເວັບໄຊທ໌ຂອງ LIWG ໄວ້ນີ້!



ກອງປະຊຸມນຳສະເໜີກ່ຽວກັບໂຄງການ ການໃຫ້ຂໍ້ມູນ ແລະ ການປູກຈິດສຳນຶກ ໃຫ້ແກ່ຊຸມຊົນທີ່ດ້ອຍໂອກາດ ໃນ ສປປ ລາວ (PIASVC)

ໃນວັນທີ 20 ມັງກອນ 2022, ອົງການ ເຮວວິຕັດ ປະຈຳ ສປປ ລາວ (Helvetas Laos) ຮ່ວມກັບ ກຸ່ມແລກປ່ຽນຂໍ້ມູນເລື່ອງທີ່ດິນ (LIWG) ໄດ້ຈັດກອງປະຊຸມນຳສະເໜີກ່ຽວກັບໂຄງການ “ການໃຫ້ຂໍ້ມູນ ແລະ ການປູກຈິດສຳນຶກ ໃຫ້ແກ່ຊຸມຊົນທີ່ດ້ອຍໂອກາດ ໃນ ສປປ ລາວ (PIASVC) ແລະ ການແນະນຳກ່ຽວກັບທຶນຈັດຕັ້ງປະຕິບັດໂຄງການ” ໃຫ້ແກ່ສະມາຊິກຫຼັກຂອງກຸ່ມແລກປ່ຽນຂໍ້ມູນເລື່ອງທີ່ດິນ ທີ່ຫ້ອງປະຊຸມ ໂຮງແຮມ ຄລາວ ພຣາຊຳ. ເຊິ່ງໂຄງການດັ່ງກ່າວໄດ້ຮັບການສະໜັບສະໜູນຈາກກອງທຶນພັດທະນາສັງຄົມແຫ່ງປະເທດຍີ່ປຸ່ນ (JSDF) ຜ່ານກອງທຶນ Single-Donor Trust Fund ຂອງທະນາຄານໂລກ (WB) ແລະ ອົງການພັດທະນາ ແລະ ການຮ່ວມມືແຫ່ງສະວິສ (SDC).

ກອງປະຊຸມດັ່ງກ່າວແມ່ນຈັດຂຶ້ນທັງຮູບແບບເຊິ່ງໜ້າ ແລະ ທາງໄກ. ເຊິ່ງມີຜູ້ຕາງໜ້າຈາກບັນດາອົງກອນສະມາຊິກຂອງ LIWG ເຂົ້າຮ່ວມ. ອ່ານລາຍລະອຽດ ແລະ ເອກະສານຕ່າງໆ ທີ່ <https://bit.ly/3OXD2X1>.

ໂຄງການ PIASVC ແມ່ນແນໃສ່ປັບປຸງການເຂົ້າເຖິງຂໍ້ມູນຂ່າວສານ ແລະ ການບໍລິການໃຫ້ຄຳປຶກສາທາງດ້ານກົດໝາຍ ແກ່ຄົນທຸກຍາກ ແລະ ດ້ອຍໂອກາດ 30,000 ຄົນ (ໃນນັ້ນ 60% ແມ່ນແມ່ຍິງ ແລະ 85% ແມ່ນມາຈາກຊົນເຜົ່າຕ່າງໆ) ໃນບັນດາເມືອງເປົ້າໝາຍໃນເຂດຊົນນະບົດ ເພື່ອເສີມຂະຫຍາຍການປົກປ້ອງ ແລະ ການນຳໃຊ້ຊັບພະຍາກອນທຳມະຊາດ ແລະ ສິດດຳລົງຊີວິດຂອງເຂົາເຈົ້າ. ເຊິ່ງນີ້ຊ່ວຍໃຫ້ປະຊາຊົນຮັບຮູ້ກ່ຽວກັບສິດທິທີ່ຊັບພະຍາກອນທຳມະຊາດ ຜ່ານການສະໜອງການປູກຈິດສຳນຶກ ແລະ ການປັບປຸງການບໍລິການໃຫ້ຄຳປຶກສາທາງດ້ານກົດໝາຍ ສຳລັບຊຸມຊົນທີ່ທຸກຍາກ ແລະ ດ້ອຍໂອກາດທີ່ສຸດ ດ້ວຍວິທີການ ແລະ ເງື່ອນໄຂທີ່ສອດຄ່ອງ.

ການທົດລອງເຄື່ອງມືປູກຈິດສຳນຶກກ່ຽວກັບກຳມະສິດທີ່ດິນຂອງແມ່ຍິງ ຢູ່ ປາກຊ່ອງ, ແຂວງ ຈຳປາສັກ

ອີງຕາມການລົງພື້ນທີ່ທົດລອງເຄື່ອງມືປູກຈິດສຳນຶກກ່ຽວກັບກຳມະສິດທີ່ດິນຂອງແມ່ຍິງ ໃນບ້ານປ້າໝາຍ ຄັງທຳອິດ ຢູ່ເມືອງ ໄຊ, ແຂວງ ອຸດົມໄຊ (<https://bit.ly/3x2wJeT>), ທີມງານຊຸມຊົນແຫ່ງການຮຽນຮູ້ໄດ້ສືບຕໍ່ທົດລອງເຄື່ອງມືປູກຈິດສຳນຶກກ່ຽວກັບກຳມະສິດທີ່ດິນຂອງແມ່ຍິງ ໃນບ້ານປ້າໝາຍ ຄັງທີ 2 ຢູ່ພື້ນທີ່ໂຄງການຂອງ ອົງການ ເຮວວິຕັດ ລາວ ທີ່ເມືອງ ປາກຊ່ອງ, ແຂວງ ຈຳປາສັກ. ເຊິ່ງການທົດລອງເຄື່ອງມືຄັ້ງນີ້ ແມ່ນໄດ້ຈັດຕັ້ງປະຕິບັດຢູ່ 2 ບ້ານເປົ້າໝາຍຄື: ບ້ານ ຫ້ວຍກອງ ແລະ ບ້ານ ເຊນນ້ຳນ້ອຍ, ຕັ້ງແຕ່ວັນທີ 13 ຫາ 17 ກຸມພາ 2022.

ຄູ່ມືສຳລັບຜູ້ອຳນວຍຄວາມສະດວກກ່ຽວກັບກຳມະສິດທີ່ດິນຂອງແມ່ຍິງ ໄດ້ພິສູດໃຫ້ເຫັນວ່າເປັນຄູ່ມືທີ່ແທດເໝາະໃນການນຳໃຊ້ຢູ່ໃນລະດັບຊຸມຊົນ. ກິດຈະກຳສ່ວນໃຫຍ່ແມ່ນໄດ້ເນັ້ນການມີສ່ວນຮ່ວມຂອງຜູ້ເຂົ້າຮ່ວມທັງຍິງ ແລະ ຊາຍຜ່ານບັດທີ່ສະແດງໃຫ້ເຫັນເຖິງກິດຈະກຳຂອງຄອບຄົວລະຫວ່າງຜົວ ແລະ ເມຍ, ການແລກປ່ຽນປະສົບການ ແລະ ການເຜີຍແຜ່ຂໍ້ມູນທາງດ້ານກົດໝາຍ.

ຄຽງຄູ່ກັບການທົດລອງເຄື່ອງມື, ທີມງານຊຸມຊົນແຫ່ງການຮຽນຮູ້ໄດ້ພັດທະນາ 2 ວິດີໂອເອນິມເຊັນ ກ່ຽວກັບກຳມະສິດທີ່ດິນຂອງແມ່ຍິງ ແລະ ວິດີໂອກ່ຽວກັບຂັ້ນຕອນການຈັດຕັ້ງປະຕິບັດກິດຈະກຳສຳລັບຜູ້ອຳນວຍຄວາມສະດວກ. ເຊິ່ງວິດີໂອຕ່າງໆຈະໄດ້ເຜີຍແຜ່ຜ່ານຊ່ອງທາງສື່ສານຂອງ LIWG (ເວັບໄຊທ໌ ແລະ ຢູ່ທູບ) ເມື່ອສຳເລັດແລ້ວ.

ບົດຄວາມກ່ຽວກັບການດຳເນີນທົດລອງເຄື່ອງມື ຄັ້ງທີ 2 ຢູ່ເມືອງ ປາກຊ່ອງ, ແຂວງ ຈຳປາສັກ ສາມາດອ່ານໄດ້ທີ່ (<https://bit.ly/3O8ilkV>)



ໜ່ວຍງານວິຊາການ ຂະແໜງການຍ່ອຍທີ່ດິນ

ກຸ່ມຍ່ອຍ (ວິຊາການ) ນິຕິກຳລຸ່ມກົດໝາຍ ຂອງຂະແໜງການຍ່ອຍທີ່ດິນ

ຂ່າວສານສຳຄັນກ່ຽວກັບການພັດທະນາ/ ປັບປຸງຄືນ ຂອງກົດໝາຍຍ່ອຍ ເຊັ່ນ: ຄຳແນະນຳຂອງກະຊວງ ເລກທີ 6035 ກ່ຽວກັບການສຳຫຼວດ ແລະ ສ້າງແຜນທີ່ຂໍ້ມູນກ່ຽວກັບທີ່ດິນ ເຊິ່ງໄດ້ຮັບຮອງເອົາໃນວັນທີ 31 ທັນວາ 2021 ແລະໄດ້ປ່ຽນເປັນ ຄຳແນະນຳຂອງກະຊວງ ເລກທີ 6377 ກ່ຽວກັບການສຳຫຼວດ ແລະ ສ້າງແຜນທີ່ຂໍ້ມູນກ່ຽວກັບທີ່ດິນ.

ໃນຄຳແນະນຳຂອງກະຊວງ ສະບັບໃໝ່ນີ້, ໝວດທີ 3 ກ່ຽວກັບການສຳຫຼວດທີ່ດິນ, ຫົວຂໍ້ຍ່ອຍ 1.3 ກ່ຽວກັບການສຳຫຼວດເພື່ອແນໃສ່ອອກໃບນຳໃຊ້ທີ່ດິນ. (ກົດໝາຍວ່າດ້ວຍທີ່ດິນສະບັບທີ 44) ເຊິ່ງນີ້ຖືໄດ້ວ່າເປັນການກ້າວໄປສູ່ການຮັບຮູ້ການເປັນເຈົ້າຂອງໃນພື້ນທີ່ປ່າໄມ້ຢ່າງເປັນທາງການ!

ການດັດແກ້ ຄຳແນະນຳຂອງກະຊວງ ເລກທີ 6036 ຢູ່ໃນຄວາມຄືບໜ້າທີ່ດີ. ກົມທີ່ດິນ ໄດ້ຮັບ ແລະ ພິຈາລະນາລວມຄຳເຫັນ/ ຄຳແນະນຳ ຈາກຄູ່ຮ່ວມພັດທະນາ. ຄາດວ່າຈະສຳເລັດ ແລະ ຈະຍື່ນຄຳຮ້ອງຂໍການຮັບຮອງໃນໄວໆນີ້.

ການແກ້ໄຂນິຕິກຳອື່ນໆ ເຊັ່ນ: ຄຳແນະນຳຂອງກະຊວງ ເລກທີ 500 (ການຂຶ້ນທະບຽນການເຮັດທຸລະກຳທາງທີ່ດິນ), ຄຳແນະນຳຂອງກະຊວງ ເລກທີ 035 (ການປະເມີນທີ່ດິນ ແລະ ອາຄານ) ແມ່ນມີຄວາມຄືບໜ້າດີ, ຮ່າງກົດໝາຍຍ່ອຍສະບັບໃໝ່ບາງສະບັບ ເຊັ່ນ: ຄຳແນະນຳຂອງກະຊວງ ກ່ຽວກັບການຫັນປ່ຽນປະເພດທີ່ດິນ, ທິດຊີ້ນຳຂອງກະຊວງ ກ່ຽວກັບທຸລະກິດທີ່ກ່ຽວຂ້ອງກັບທີ່ດິນ... ເຊິ່ງໄດ້ເລີ່ມຕົ້ນແລ້ວ. ອ່ານເພີ່ມເຕີມທີ່ລິ້ງຕິດຄັດ: <https://bit.ly/3nWvrwH>.

ກິດຈະກຳຂອງສະມາຊິກ ແລະ ຄູ່ຮ່ວມງານ

ອົງການຫ່ວງໄຍຮ່ວມໃຈພັດທະນາ (World Renew Laos) ນຳສະເໜີປະຕິທິນວັດທະນະທຳປະຈຳ ເຜົ່າ ຣາຊີ ແລະ ແຜນວາດວິວັດທະນາການດຳລົງຊີວິດຂອງປະຊາຊົນລາວ



ປະຕິທິນວັດທະນະທຳປະຈຳ ເຜົ່າ ຣາຊີ

ອົງການຫ່ວງໄຍຮ່ວມໃຈພັດທະນາ ໄດ້ນຳສະເໜີເຄື່ອງມືທີ່ໜ້າສົນໃຈ 2 ຢ່າງຄື: ປະຕິທິນວັດທະນະທຳ ປະຈຳ ເຜົ່າ ຣາຊີ ແລະ ແຜນວາດສະແດງວິວັດທະນາການດຳລົງຊີວິດຂອງປະຊາຊົນລາວ

ປະຊາຊົນເຜົ່າ ຣາຊີ ປະມານ 2.000 ຄົນ ອາໄສຢູ່ເມືອງ ໃໝ່, ແຂວງ ຜົ້ງສາລີ, ສປປ ລາວ. ຣາຊີ ແມ່ນພາສາຂອງພາສາ ລູມາ. ເຊິ່ງລູມາ ແມ່ນກຸ່ມຍ່ອຍ ອາກອຍ ຂອງພາສາ Loloish ທາງພາກໃຕ້ໃນຕະກຸນ Tibero Burman. ປະຕິທິນວັດທະນະທຳໄດ້ຖືກສ້າງຂຶ້ນໃນລະຫວ່າງປີ 2011-2015 ເພື່ອຊ່ວຍໃຫ້ໂຄງການສ້າງຄວາມພ້ອມໃຫ້ແກ່ໂຮງຮຽນຊຸມຊົນຊົນເຜົ່າ ໃນການກະກຽມເນື້ອໃນຫຼັກສູດທີ່ກ່ຽວຂ້ອງກັບວັດທະນະທຳສຳລັບໂຮງຮຽນກ່ອນໄວຮຽນ ແລະ ເພື່ອຊ່ວຍໃຫ້ພະນັກງານ World Renewເຂົ້າໃຈເພີ່ມເຕີມກ່ຽວກັບວິຖີຊີວິດຂອງ ຊົນເຜົ່າ ຣາຊີ.

ນອກຈາກນີ້, ອົງການຫ່ວງໄຍຮ່ວມໃຈພັດທະນາ ຍັງໄດ້ນຳສະເໜີແຜນວາດສະແດງວິວັດທະນາການດຳລົງຊີວິດຂອງປະຊາຊົນລາວ ເຊິ່ງນຳສະເໜີຜ່ານຂະບວນການພັດທະນາໃນຮູບແບບສີລະປະ.

ກະລຸນາໃຊ້ລິ້ງ ເພື່ອເຂົ້າເຖິງຮູບພາບ <https://bit.ly/3ANmLQR>



ແຜນວາດສະແດງວິວັດທະນາການດຳລົງຊີວິດຂອງປະຊາຊົນລາວ



ກິດຈະກຳແລກປ່ຽນກໍລະນີສຶກສາຂອງໂຄງການ LIFE

ໃນວັນທີ 10 ມີນາ 2022, ໂຄງການ LIFE ໄດ້ຈັດຕັ້ງປະຕິບັດກິດຈະກຳແລກປ່ຽນກໍລະນີສຶກສາ ເຊິ່ງມີຜູ້ເຂົ້າຮ່ວມຫຼາຍກວ່າ 40 ທ່ານ ຈາກ ຄູ່ຮ່ວມງານ 20 ອົງກອນ. ໂຄງການ LIFE ຮ່ວມກັບຄູ່ຮ່ວມງານ ໄດ້ສ້າງ 5 ກໍລະນີສຶກສາ ແລະ ນຳສະເໜີກໍລະນີສຶກສາດັ່ງກ່າວໃນ ຕອນເຊົ້າ, ເຊິ່ງໃນຕອນປ່າຍໄດ້ຈັດເວທີສົນທະນາລະຫວ່າງຜູ້ຊ່ຽວຊານ ແລະ ຜູ້ເຂົ້າຮ່ວມສົນທະນາກ່ຽວກັບປະເດັນຂະແໜງການທີ່ດິນ ໃນ ສປປ ລາວ ແລະ ວິທີທາງໃນການແກ້ໄຂ ແລະ ສິ່ງທີ່ຈຳເປັນສຳລັບອະນາຄົດ. ລາຍລະອຽດບົດບັນທຶກກອງປະຊຸມສາມາດຕິດຕໍ່ ທີມງານ ໂຄງການ LIFE ໂດຍກົງທີ່ lena.vilayphet@villagefocus.org. ທ່ານສາມາດອ່ານ 2 ກໍລະນີສຶກສາເພີ່ມເຕີມ ທາງອອນລາຍທີ່: <https://laolandinfo.org/en/category/life/>

ອ່ານກໍລະນີສຶກສາອື່ນໆເພີ່ມເຕີມທີ່:

- ກໍລະນີສຶກສາຮ່ວມກັບ GIZ ທີ່ ແຂວງ ຫົວພັນ ກ່ຽວກັບກຳມະສິດຕໍ່ດິນຊຸມຊົນ: <https://bit.ly/3RxzHjS>
- ກໍລະນີສຶກສາຮ່ວມກັບ CCL ທີ່ ແຂວງ ອຸດົມໄຊ ກ່ຽວກັບສັນຍາກະສິກຳ: <https://bit.ly/3ANVwpa>
- ກໍລະນີສຶກສາຮ່ວມກັບ RRDPA ທີ່ ແຂວງ ໄຊຍະບູລີ ກ່ຽວກັບ ການລົງທຶນດ້ານກະສິກຳດ້ວຍຄວາມຮັບຜິດຊອບ: <https://bit.ly/3O6aN7K>

ບົດຄວາມແນະນຳອ່ານ

ການເຜີຍແຜ່ຂໍ້ມູນຂ່າວສານກ່ຽວກັບໂຄງການພັດທະນາໃຫ້ກັບຊຸມຊົນໃນຮູບແບບຂອງການຍິນຍອມ ດ້ວຍຄວາມສະໝັກໃຈ ໂດຍໄດ້ຮັບຂໍ້ມູນລ່ວງໜ້າ ແລະ ພຽງພໍ

ການເຜີຍແຜ່ຂໍ້ມູນຂ່າວສານກ່ຽວກັບໂຄງການພັດທະນາໃຫ້ກັບຊຸມຊົນໃນຮູບແບບຂອງການຍິນຍອມ ດ້ວຍຄວາມສະໝັກໃຈ ໂດຍໄດ້ຮັບຂໍ້ມູນລ່ວງໜ້າ ແລະ ພຽງພໍ

ໂຄງການພັດທະນາໃຫ້ກັບຊຸມຊົນໃນຮູບແບບຂອງການຍິນຍອມ ດ້ວຍຄວາມສະໝັກໃຈ ໂດຍໄດ້ຮັບຂໍ້ມູນລ່ວງໜ້າ ແລະ ພຽງພໍ ຈຶ່ງຈະສາມາດເຮັດໃຫ້ຊຸມຊົນເຮັດວຽກໄດ້ດີກວ່າເກົ່າ ແລະ ສາມາດຮັບຮູ້ຂ່າວສານຂອງຊຸມຊົນ ເພື່ອໃຫ້ເກີດມີການຕັດສິນໃຈຮ່ວມກັນ ກ່ອນເກີດມີໂຄງການໃດໜຶ່ງ ໂດຍບໍ່ມີການຈຳແນກເພດ, ຊົນຊັ້ນ, ສາສະໜາ ແລະ ອື່ນໆ. ການ ເຜີຍແຜ່ຂໍ້ມູນຂ່າວສານກ່ຽວກັບໂຄງການພັດທະນາ ຕ້ອງແຈ້ງຂໍ້ມູນຂ່າວສານ ກ່ຽວກັບ ຈຸດປະສົງ, ແຜນພັດທະນາໂຄງການລົງທຶນ, ຜົນປະໂຫຍດທີ່ຈະໄດ້ຮັບ ແລະ ຜົນກະທົບຕໍ່ ສິ່ງແວດລ້ອມ ແລະ ສັງຄົມ ທີ່ຈະເກີດຈາກໂຄງການລົງທຶນ ເພື່ອຮັບປະກັນຊີວິດການເປັນຢູ່ ຂອງປະຊາຊົນໃຫ້ດີຂຶ້ນກວ່າເກົ່າ.

ການຮັບຮູ້ຂ່າວສານຂອງປະຊາຊົນຕໍ່ກັບໂຄງການການພັດທະນາຊຸມຊົນເປັນສິ່ງທີ່ສຳຄັນ ເພື່ອຮັບປະກັນວ່າປະຊາຊົນນັ້ນມີສ່ວນຮ່ວມໃນການພິຈາລະນາ ແລະ ຕັດສິນໃຈ ເຖິງຜົນ ປະໂຫຍດທີ່ປະຊາຊົນ ແລະ ຊຸມຊົນຈະໄດ້ຮັບ ແລະ ຜົນກະທົບຕໍ່ກັບສິ່ງແວດລ້ອມ, ຮີດຄອງ ປະເພນີ ແລະ ການດຳລົງຊີວິດ. ດັ່ງນັ້ນ, ສື່ຂ່າວສານຕ່າງໆລ້ວນແລ້ວແຕ່ມີຄວາມສຳຄັນ ໃນ ການເຜີຍແຜ່ຂໍ້ມູນ ແລະ ເພີ່ມຄວາມຕື່ນຕົວໃຫ້ແກ່ປະຊາຊົນ.

ເບິ່ງປະຕິທິນກົດໝາຍ <https://bit.ly/3uJb2Py>.

ປະຕິທິນກົດໝາຍ ປະຈຳເດືອນ ມັງກອນ-ກຸມພາ ປີ 2022 ນຳສະເໜີຫົວຂໍ້ “ການ ເຜີຍແຜ່ຂໍ້ມູນຂ່າວສານກ່ຽວກັບໂຄງການພັດທະນາໃຫ້ກັບຊຸມຊົນໃນຮູບແບບຂອງການ ຍິນຍອມດ້ວຍຄວາມສະໝັກໃຈ ໂດຍໄດ້ຮັບຂໍ້ມູນລ່ວງໜ້າ ແລະ ພຽງພໍ” ໂດຍມີຈຸດປະສົງ ເພື່ອສະແດງເຖິງ ການຮັບຮູ້ຂ່າວສານຂອງຊຸມຊົນ ເພື່ອໃຫ້ເກີດມີການຕັດສິນໃຈຮ່ວມກັນ ກ່ອນເກີດມີໂຄງການໃດໜຶ່ງ ໂດຍບໍ່ມີການຈຳແນກເພດ, ຊົນຊັ້ນ, ສາສະໜາ ແລະ ອື່ນໆ. ການ ເຜີຍແຜ່ຂໍ້ມູນຂ່າວສານກ່ຽວກັບໂຄງການພັດທະນາ ຕ້ອງແຈ້ງຂໍ້ມູນຂ່າວສານ ກ່ຽວກັບ ຈຸດປະສົງ, ແຜນພັດທະນາໂຄງການລົງທຶນ, ຜົນປະໂຫຍດທີ່ຈະໄດ້ຮັບ ແລະ ຜົນກະທົບຕໍ່ ສິ່ງແວດລ້ອມ ແລະ ສັງຄົມ ທີ່ຈະເກີດຈາກໂຄງການລົງທຶນ ເພື່ອຮັບປະກັນຊີວິດການເປັນຢູ່ ຂອງປະຊາຊົນໃຫ້ດີຂຶ້ນກວ່າເກົ່າ.

ການຮັບຮູ້ຂ່າວສານຂອງປະຊາຊົນຕໍ່ກັບໂຄງການການພັດທະນາຊຸມຊົນເປັນສິ່ງທີ່ສຳຄັນ ເພື່ອຮັບປະກັນວ່າປະຊາຊົນນັ້ນມີສ່ວນຮ່ວມໃນການພິຈາລະນາ ແລະ ຕັດສິນໃຈ ເຖິງຜົນ ປະໂຫຍດທີ່ປະຊາຊົນ ແລະ ຊຸມຊົນຈະໄດ້ຮັບ ແລະ ຜົນກະທົບຕໍ່ກັບສິ່ງແວດລ້ອມ, ຮີດຄອງ ປະເພນີ ແລະ ການດຳລົງຊີວິດ. ດັ່ງນັ້ນ, ສື່ຂ່າວສານຕ່າງໆລ້ວນແລ້ວແຕ່ມີຄວາມສຳຄັນ ໃນ ການເຜີຍແຜ່ຂໍ້ມູນ ແລະ ເພີ່ມຄວາມຕື່ນຕົວໃຫ້ແກ່ປະຊາຊົນ.



ແຫຼ່ງຄວາມຮູ້ ແລະ ສື່ສິ່ງພິມແນະນຳອ່ານ

MRLG: ການເຮັດໃຫ້ການເຮັດສັນຍາກະສິກຳນັບມື້ນັບຫຼາຍຂຶ້ນໃຫ້ແກ່ຊາວກະສິກອນຂະໜາດນ້ອຍໃນກຳປູເຈຍ

ໂດຍອີງໃສ່ປະສົບການຂອງ 4 ບໍລິສັດ ທີ່ໄດ້ນຳໃຊ້ສັນຍາກະສິກຳກັບຊາວກະສິກອນໃນກຳປູເຈຍ, ນະໂຍບາຍໂດຍຫຍໍ້ນີ້ສະເໜີຄຳແນະນຳເພື່ອເຮັດໃຫ້ສັນຍາກະສິກຳມີຫຼາຍຂຶ້ນສຳລັບຊາວກະສິກອນຂະໜາດນ້ອຍຜ່ານທັດສະນະຂອງຮ່າງກົດໝາຍວ່າດ້ວຍສັນຍາກະສິກຳໂດຍກະຊວງກະສິກຳ, ປ່າໄມ້ ແລະ ການປະມົງ. ບົດຮຽນຈາກກໍລະນີເຫຼົ່ານີ້ກ່ຽວກັບສິ່ງທີ່ສາມາດນຳໃຊ້ໄດ້ ແລະ ບໍ່ສາມາດນຳໃຊ້ໄດ້ສຳລັບຊາວກະສິກອນທີ່ກ່ຽວຂ້ອງໃນນະໂຍບາຍທີ່ສຳຄັນ ເພື່ອຮັບປະກັນການຈັດການສັນຍາຢ່າງຍຸຕິທຳ, ເສີມສ້າງພາລະບົດບາດຂອງຊາວກະສິກອນ, ສົ່ງເສີມການມີສ່ວນຮ່ວມເທົ່າທຽມກັນລະຫວ່າງຍິງຊາຍ, ການໃຫ້ສິດເຂົ້າເຖິງກົນໄກການແກ້ໄຂຂໍ້ຂັດແຍ່ງທ້ອງຖິ່ນ, ການປົກປ້ອງສິດທິດິນ ແລະ ການແບ່ງປັນຄວາມສ່ຽງ.
ອ່ານບົດລາຍງານໄດ້ <https://bit.ly/3yHRAUa>.

ຂ່າວເດັ່ນປະຈຳໄຕມາດ

ປະຊາຊົນ ແຂວງ ອຸດົມໄຊ ທີ່ໄດ້ຮັບຜົນກະທົບຈາກເສັ້ນທາງລົດໄຟ ລາວ-ຈີນ ໄດ້ຮັບການຊົດເຊີຍ

ທ່ານ ຄຳສຸກ ສີຫາລາດ, ຮັກສາການຫົວໜ້າພະແນກໂຍທາທິການ ແລະ ຂົນສົ່ງ ແຂວງ ອຸດົມໄຊ, ກ່າວວ່າເຈົ້າໜ້າທີ່ແຂວງ ອຸດົມໄຊ ໄດ້ໃຫ້ການຊົດເຊີຍແກ່ປະຊາຊົນຜູ້ທີ່ໄດ້ຮັບຜົນກະທົບຈາກໂຄງການເສັ້ນທາງລົດໄຟ, ອ່ານບົດລາຍງານຂ່າວຈາກ Lao Youth Radio <https://bit.ly/3P51wy8>.
ປະມານ 72% ຂອງປະຊາຊົນ ແຂວງ ອຸດົມໄຊ ທີ່ໄດ້ຮັບຜົນກະທົບຈາກເສັ້ນທາງລົດໄຟ ລາວ-ຈີນ ໄດ້ຮັບການຊົດເຊີຍ ຢ່າງເຕັມສ່ວນ. ເສັ້ນທາງລົດ ລາວ-ຈີນ ແລ່ນຜ່ານ 3 ເມືອງ ໃນແຂວງ ອຸດົມໄຊ ເຊັ່ນ: ເມືອງ ໄຊ, ເມືອງ ງາ, ແລະ ເມືອງ ນາໝີ ເຊິ່ງເຊື່ອມຕໍ່ຊາຍແດນກັບປະເທດຈີນຢູ່ເມືອງ ບໍ່ເຕັນ. ທ່ານ ຄຳສຸກ ກ່າວວ່າປະຊາຊົນຜູ້ໄດ້ຮັບຜົນກະທົບທີ່ຢູ່ໃນເມືອງດັ່ງກ່າວຂອງແຂວງ ອຸດົມໄຊ ລວມມີ 1,164 ຄົວເຮືອນ ຜ່ານ 38 ບ້ານ. ເຊິ່ງໃນນັ້ນ 72.4% ຂອງບັນດາຄົວເຮືອນໄດ້ຮັບການຊົດເຊີຍຢ່າງເຕັມສ່ວນ ລວມເປັນມູນຄ່າ 183.43 ພັນລ້ານກີບ.
ເສັ້ນທາງລົດໄຟ ລາວ-ຈີນ ໄດ້ເປີດນຳໃຊ້ຢ່າງເປັນທາງການໃນຕົ້ນເດືອນທັນວາ. ເຊິ່ງລັດຖະບານໃຫ້ຄຳໝັ້ນສັນຍາທີ່ຈະສືບຕໍ່ໃຫ້ການຊົດເຊີຍແກ່ຜູ້ໄດ້ຮັບຜົນກະທົບ. ອ່ານຂ່າວທັງໝົດ <https://bit.ly/3KEG9BQ>.



ການປ່ຽນແປງຄັ້ງສຳຄັນໃນເຂດພື້ນທີ່ ສີພັນດອນ ຢູ່ພາກໃຕ້ ຂອງ ສປປ ລາວ

ປະຈຸບັນນີ້, ພື້ນທີ່ດັ່ງກ່າວກຳລັງໄດ້ຮັບການປັບປຸງໃຫ້ທັນສະໄໝຢ່າງວ່ອງໄວພາຍໃຕ້ໂຄງການພັດທະນາຂະໜາດໃຫຍ່ທີ່ດຳເນີນໂດຍບໍລິສັດ **Sithandone Joint Development Co Ltd (STD)**, ການພັດທະນາແມ່ນເອີ້ນວ່າ ເຂດເສດຖະກິດພິເສດ ສີທັນດອນ ຫຼື ເຂດສີພັນດອນໃໝ່ ແລະ ຖືກເອີ້ນອີກຊື່ໜຶ່ງວ່າເຂດເສດຖະກິດພິເສດ ຄອນພະເພັງ, ເຊິ່ງຕັ້ງຊື່ຕາມນ້ຳຕົກຕາດ ຄອນພະເພັງ (ເປັນນ້ຳຕົກທີ່ໃຫຍ່ທີ່ສຸດໃນອາຊີຕາເວັນອອກສຽງໃຕ້).

ເປົ້າໝາຍຫຼັກຂອງບໍລິສັດແມ່ນເພື່ອຫັນພື້ນທີ່ ສີພັນດອນ ແລະ ນ້ຳຕົກຕາດ ເຊິ່ງເປັນສ່ວນໜຶ່ງຂອງແມ່ນ້ຳຂອງ ໃຫ້ເປັນຈຸດໝາຍປາຍທາງຂອງນັກທ່ອງທ່ຽວຕ່າງປະເທດ. ອ່ານຂ່າວຕົ້ນສະບັບຕາມລິ້ງ: <https://bit.ly/3uxJls2>.

ກອງປະຊຸມ ສປຊ ວ່າດ້ວຍປະເທດດ້ອຍພັດທະນາ ຄັ້ງທີ 5 ພາກທີ 1 ໄດ້ຮັບຮອງເອົາ 6 ຂົງເຂດ

ສປຊ ໄດ້ຈັດກອງປະຊຸມ ສປຊ ວ່າດ້ວຍປະເທດດ້ອຍພັດທະນາ ຄັ້ງທີ 5 ພາກທີ 1 (LDC5 Part1) ທີ່ ສຳນັກງານໃຫຍ່ອົງການສປຊ ທີ່ ນິວຢອກ. ເຊິ່ງກອງປະຊຸມໄດ້ຮັບຮອງເອົາ ແຜນປະຕິບັດງານ ໂດຮາ ສຳລັບປະເທດດ້ອຍພັດທະນາ (Doha Programme of Action for LDCs) ສຳລັບ 1 ທົດສະວັດ ໃນຕໍ່ໜ້າ (2022-2031) ແລະ ເປັນເອກະສານພື້ນຖານ. ການຮັບຮອງເອົາແຜນປະຕິບັດ ໂດຮາ ໃນມື້ນີ້ ເປັນຂີດໝາຍສຳຄັນສຳລັບວົງຄະນະຍາດສາກົນ, ທັງເປັນການຍ້າຄືນເຖິງຄວາມໝາຍໝັ້ນ ໃນການບໍ່ປ່ອຍປະຜູ້ໄວໄວ້ຢູ່ເບື້ອງຫຼັງ, ພ້ອມທັງ ສະແດງຄວາມໝາຍໝັ້ນຂອງ ສປປ ລາວ ໃນການກະກຽມຄວາມພ້ອມຮອບດ້ານເພື່ອຫຼຸດພື້ນອອກຈາກສະຖານະພາບດ້ອຍພັດທະນາ ໃນຊຸມປີຕໍ່ໜ້າ ເຊິ່ງປັດຈຸບັນ ແມ່ນພວມຢູ່ໃນຂັ້ນຕອນ ຂອງການສ້າງແຜນຍຸດທະສາດເພື່ອຂ້າມຜ່ານກະກຽມໃຫ້ແກ່ການຫຼຸດພື້ນ ຊຶ່ງຈະສືບຕໍ່ສຸມໃສ່ວຽກງານຫຼຸດຜ່ອນຄວາມທຸກຍາກ ເປັນບູລິມະສິດ ໂດຍສອດຄ່ອງກັບແຜນພັດທະນາເສດຖະກິດ-ສັງຄົມແຫ່ງຊາດ ແລະ ເປົ້າໝາຍການພັດທະນາແບບຍືນຍົງຂອງສາກົນ.

ທ່ານ ອານຸພາບ ວົງໝໍ້ແກ້ວ, ເອກອັກຄະລັດຖະທູດ, ຜູ້ຕາງໜ້າຖາວອນ ແຫ່ງ ສປປ ລາວ ໄດ້ກ່າວເນັ້ນຕື່ມວ່າ: ການຫຼຸດພື້ນອອກຈາກສະພາບປະເທດດ້ອຍພັດທະນາ ບໍ່ແມ່ນເປົ້າໝາຍສຸດທ້າຍ ເພາະຕ້ອງໄດ້ຄຳນຶງເຖິງ ຄຸນນະພາບ ແລະ ຄວາມຍືນຍົງດ້ານການພັດທະນາ ເພື່ອຮັບປະກັນວ່າບັນດາປະເທດທີ່ສາມາດຫຼຸດພື້ນແລ້ວນັ້ນ ຈະບໍ່ກັບໄປຢູ່ໃນສະພາບດ້ອຍພັດທະນາຄືເກົ່າ. ອ່ານຂ່າວຕົ້ນສະບັບທີ່ນີ້: <https://bit.ly/36EtE9U>.

ບົດລາຍງານສະພາບສິ່ງແວດລ້ອມແຫ່ງຊາດໄລຍະ 5 ປີ (2016-2020) ຂອງ ສປປ ລາວ

ບົດລາຍງານສະບັບນີ້ ໄດ້ອະທິບາຍ ສະພາບ ແລະ ສິ່ງທ້າທາຍ ກ່ຽວກັບການປົກປັກຮັກສາ ແລະ ຄຸ້ມຄອງສິ່ງແວດລ້ອມ ລະດັບຊາດຂອງ ສປປ ລາວ, ການເຊື່ອມໂຍງກັບສາກົນ ແລະ ແຜນການຈັດຕັ້ງປະຕິບັດ ໃນລະດັບຊາດເພື່ອຮັບມືກັບຜົນກະທົບດ້ານສິ່ງແວດລ້ອມ ໂດຍສອດຄ່ອງກັບຍຸດທະສາດ ແລະ ແຜນດຳເນີນງານດ້ານສິ່ງແວດລ້ອມຂອງ ສປປ ລາວ. ນອກຈາກນີ້, ຍັງໄດ້ອະທິບາຍກ່ຽວກັບສະພາບທີ່ຕັ້ງ ແລະ ພູມສັນຖານ, ສະພາບອາກາດ, ຈຳນວນປະຊາກອນ ແລະ ຂໍ້ມູນທາງດ້ານ ເສດຖະກິດ-ສັງຄົມ, ສະພາບລວມຊັບພະຍາກອນທຳມະຊາດ ແລະ ສິ່ງແວດລ້ອມ ເປັນຕົ້ນ: ຊັບພະຍາກອນທີ່ດິນ, ຊັບພະຍາກອນປ່າໄມ້, ນ້ຳ ແລະ ຊັບພະຍາກອນນ້ຳ, ທໍລະນີສາດ ແລະ ແຮ່ທາດ ແລະ ຊີວະນາໆພັນ ລວມທັງ ບັນຫາທ້າທາຍດ້ານສິ່ງແວດລ້ອມທີ່ເກີດຂຶ້ນໃນໄລຍະທີ່ຜ່ານມາ ເຊັ່ນ: ບັນຫາຂີ້ເຫຍື້ອ, ຄຸນນະພາບນ້ຳ, ຄຸນນະພາບອາກາດ, ການປົນເປື້ອນ ຂອງສານເຄມີໃນດິນ, ເນື້ອທີ່ປົກຫຸ້ມຂອງປ່າໄມ້, ຊີວະນາໆພັນ ແລະ ການປັບຕົວເຂົ້າກັບ ການປ່ຽນແປງດິນຟ້າອາກາດ. ອ່ານບົດລາຍງານໄດ້ <https://bit.ly/3c1HOVm>.



ໂຄງການສຶກສາຄວາມເປັນໄປໄດ້ໃນການສ້າງທາງດ່ວນ ວຽງຈັນ ຫາ ຫົວພັນ

ພິທີລົງນາມໄດ້ຈັດຂຶ້ນຢູ່ນະຄອນຫຼວງວຽງຈັນ ເພື່ອສຶກສາຄວາມເປັນໄປໄດ້ລະຫວ່າງລັດຖະບານລາວ, ບໍລິສັດ ນາຊິນໂຊເລ ຈຳກັດ ແລະ ບໍລິສັດ Big Brother 456. ເສັ້ນທາງດ່ວນ ທີ່ເຊື່ອມຕໍ່ ນະຄອນຫຼວງວຽງຈັນ ກັບ ແຂວງຫົວພັນ ໃກ້ເຂົ້າສູ່ຄວາມເປັນຈິງແລ້ວ, ຫຼັງຈາກໄດ້ມີການປະກາດ ການສຶກສາຄວາມເປັນໄປໄດ້ຂອງໂຄງການໃນຕົ້ນປີ 2022.

ການສຶກສາດັ່ງກ່າວຈະຄົ້ນຄວ້າຄວາມເປັນໄປໄດ້ຂອງການສຳຫຼວດ, ອອກແບບ, ກໍ່ສ້າງທາງດ່ວນໃໝ່ທີ່ເຊື່ອມຕໍ່ສອງແຂວງ. ເສັ້ນທາງດ່ວນ ວຽງຈັນ-ຫົວພັນ ຈະດຳເນີນເປັນ 3 ໄລຍະ, ໂດຍໄລຍະທີ 1 ຈະເຊື່ອມຕໍ່ ເມືອງໄຊທານີ ນະຄອນຫຼວງວຽງຈັນ ຫາ ເມືອງອານຸວົງ ແຂວງໄຊສົມບູນ. ໄລຍະທີ 2 ຈະເຊື່ອມຕໍ່ຈາກ ແຂວງໄຊສົມບູນ ໄປຫາເມືອງແປກ ແຂວງຊຽງຂວາງ, ໄລຍະທີ 3 ຈະເຊື່ອມຕໍ່ ແຂວງຊຽງຂວາງ ຫາ ແຂວງຫົວພັນ.

ໂຄງການດັ່ງກ່າວ ແມ່ນໄດ້ສົ່ງໃຫ້ ລັດຖະບານເພື່ອຂໍການອະນຸມັດ ໃນທ້າຍປີທີ່ຜ່ານມາ. ອ່ານຂ່າວຕົ້ນສະບັບຕາມລິ້ງ: <https://bit.ly/38X0kg5>

ລັດຖະບານລາວ ອອກນິຕິກຳໃໝ່ ອະນຸຍາດ ໃຫ້ສົ່ງອອກ ຜະລິດຕະພັນໄມ້ທຳມະຊາດ



ລັດຖະບານລາວໄດ້ອອກນິຕິກຳໃໝ່ໃຫ້ສົ່ງອອກໄມ້ຜະລິດຕະພັນໄມ້ທຳມະຊາດ. ກົດລະບຽບດັ່ງກ່າວແມ່ນ ເພື່ອສົ່ງເສີມການຜະລິດ ແລະ ການປຸງແຕ່ງໄມ້ໃຫ້ການເປັນສິນຄ້າ, ພ້ອມທັງສ້າງເງື່ອນໄຂຂໍ້ສະດວກໃຫ້ແກ່ການຂົນສົ່ງໄມ້ທຳມະຊາດໄປຕ່າງປະເທດ.

ລັດຖະບານກ່າວວ່າ ກົດໝາຍສະບັບໃໝ່ນີ້ຄາດວ່າຈະຊ່ວຍ ໃນການຕິດຕາມກວດກາ ແລະ ຕິດຕາມແຫຼ່ງໄມ້ເພື່ອຮັບປະກັນວ່າມີແຫຼ່ງທີ່ຖືກຕ້ອງຕາມກົດໝາຍ.

ອ່ານຂ່າວເພີ່ມເຕີມຕາມລິ້ງ <https://bit.ly/3PnaHK8>.



ກິດຈະກຳທີ່ຈະມາເຖິງໄວໆນີ້ (ເດືອນ ເມສາ ຫາ ມິຖຸນາ)

- ອັບເດດກ່ຽວກັບໂຄງການ PIASVC: ສາງເຄື່ອງມື, ກອງປະຊຸມປຶກສາຫາລື ແລະ ຊຸດການຝຶກອົບຮົມ
- ອັບເດດວຽກງານຂອງຊຸມຊົນແຫ່ງການຮຽນຮູ້ກ່ຽວກັບກຳມະສິດທີ່ດິນຂອງແມ່ຍິງ
- ທີມງານປະຕິທິນກົດໝາຍ ປີ 2023
- ງານເປີດໂຕ 5 ບົດຄັດຫຍໍ້ກ່ຽວກັບປະເດັນທີ່ດິນ
- ກໍລະນີສຶກສາ: ການເຂົ້າເຖິງຂອງແມ່ຍິງ ແລະ ການຮັບປະກັນທີ່ດິນໃນລະບົບການຄອບຄອງປ່າໄມ້ຕາມປະເພນີໃນ ສປປ ລາວ

ຂອບໃຈທີ່ອ່ານຈົດໝາຍຂ່າວຂອງພວກເຮົາ!

